
navAkSharIstotram

—
नवाक्षरिस्तोत्रं
—

Document Information



Text title : navaakSharii Devi stotra

File name : navAksharI.itx

Category : devii, otherforms, stotra, tyAgarAja, devI, nava

Location : doc_devii

Author : tyAgarAja

Transliterated by : Sridhar Seshagiri seshagir at engineering.sdsu.edu

Proofread by : Sridhar Seshagiri seshagir at engineering.sdsu.edu

Latest update : October 11, 2001

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 28, 2022


sanskritdocuments.org

ನವಾಕ್ಷರೀಸ್ತೋತ್ರಂ




ಶ್ರೀಗುರುಚರಣಸರೋಜಂ ಶ್ರೀಕರಭವತರಣಸುಕರದೃಢನಾವಂ .
ಮಚ್ಚಿತಮಧುಪರುಂಕೃತಮಾನಂದಂ ನೌಮಿ ಶಾಂಕರಂ ಶರಣ್ಯಂ .. 1..
ಐಂದ್ರಧನುರ್ಮರತಕಮಾಮೈರಾವತನಾಧಗೀರ್ಭೀರಭ್ಯಚ್ಯಾಂ .
ಐಂಕಾರಾರ್ಥಸ್ವರೂಪಾಮೈಶಾನೀನಾಧಸೇವಿತಾಂ ವಂದೇ .. 2..
ಹೀನತದೈತ್ಯಸಮೂಹಾಂ ಹೃದ್ಯಾಂ ಸುರಲೋಕಸೇವಿತಾಂಘ್ರಿಯುಗಾಂ .
ಹೀಂಕಾರಾಂತ್ಯಸರೂಪಾಂ ಹೃದಯವಿಲಾಸಪ್ರಚೋದಿತಾಂ ವಂದೇ .. 3..
ಕ್ಲೀಂಕಾರಕಾಮಜನನೀಂ ಕ್ಲೀಮಿತಿಶಬ್ದಪ್ರಪೂರಿತದಿಗಂತಾಂ .
ಕ್ಲೀಬಸ್ತ್ರೀಪುಂಶಬ್ದಕ್ರೀಡಾರೂಪಾಂ ನಮಾಮಿ ವಿಶ್ವಮಯೀಂ .. 4..
ಚಾಮರಬಿಭ್ರದ್ವಾಣೀಚಂದ್ರಸಜಾತಾಸುಸೇವ್ಯಪಾರ್ಶ್ವಯುಗಾಂ .
ಚರಣತಲಮಹಿಷಮುಂಡಾಂ ಚಾಪಾದಿಕರಾಂ ನಮಾಮಿ ಚಾಮುಂಡಾಂ .. 5..
ಮುಂಡಮಣಿಹಾರಕಂಠೀಂ ಮುಕುರಕಪೋಲಪ್ರಭಾಸುಶೋಭಮುಖೀಂ .
ಮುಕುರಾಸ್ಪಾಲಿತಧನುಷಂ ಮುರಹರಭಾಗಿನೀಂ ನಮಾಮಿ ಮುಗ್ಧತನುಂ .. 6..
ಡಾಕಿನ್ಯಾದ್ಯಭಿತುಷ್ಣಾಂ ಡಮರುಕನಾದೇನ ಪೂರಿತದಿಗಂತಾಂ .
ಡಂಭಾಭಿಮಾನಹಂತ್ರೀಂ ಡಾಮರತಂತ್ರಪ್ರಕಾಶಿತಾಂ ವಂದೇ .. 7..
ಯೈವರ್ಣಸತ್ಯಮಾಯಾಯಸ್ಯೈ ದತ್ತಾನ್ಯಾಯುಧಾನಿ ಶಕ್ರಾದ್ಯೈಃ .
ಯೌವನಮದಸಾಮ್ರಾಜ್ಯಾಯೈ ತಸ್ಯೈ ನಮೋಽಸ್ತು ವಿದ್ಯಾಯೈ .. 8..
ವಿಶ್ವೋತ್ತೀರ್ಣಾಂ ವಿದ್ಯಾಂ ವಿವಿಧಜಗಚ್ಚಿತ್ರಕಲ್ಪನಾರೂಪಾಂ .
ವಿಯದಾದಿಸೃಷ್ಟಿಹೇತುಂ ವಿಶ್ವಾಸೈಕಪ್ರಕಾಶಿತಾಂ ನೌಮಿ .. 9..
ಚೇತಸಿ ನಿತರಾಂ ವಾಸಿತಚೇತೋಮಯಿ ಚೈತ್ಯಚೇತನೇ ಚತುರೇ .
ಚಂಪಕಕಲಿಕಾನಾಸೇ ಚಾಮೀಕರಭಾಸುರಾಂಗಿ ನೌಮಿ ತ್ವಾಂ .. 10..
ಅಕ್ಷರನವಾಕ್ಷರೀಯಂ ನಿಕ್ಷೇಪಮಯೀ ಸುವಾಕ್ಸುಧಾರೂಪಾ .
ಏತತ್ ಸ್ತೋತ್ರಂ ಪಠತಾಂ ಯಚ್ಚತಿ ಸೌಭಾಗ್ಯಕೀರ್ತಿಪುಷ್ಟಿದೃತೀಃ .. 11..
.. ಇತ್ಯಾನಂದನಾಥಪಾದಪದ್ಮೋಪಜೀವಿನಾ ಕಾಶ್ಯಪಗೋತ್ರೋತ್ಪನ್ನೇನಾಂದ್ರೇಣ
ತ್ಯಾಗರಾಜನಾಮ್ನಾ ವಿರಚಿತಂ ನವಾಕ್ಷರೀಸ್ತೋತ್ರಂ ಸಂಪೂರ್ಣಂ ..

Encoded and proofread by Sridhar Seshagiri seshagir at engineering.sdsu.edu

——
navAkSharIstotram

pdf was typeset on July 28, 2022

——
Please send corrections to sanskrit@cheerful.com

